

నందమూరి శేతకం



కవి:

పత్రిపాటి రమేష్ నాయుడు





నందమూరి శేత్రం

కవి - పత్తిపాటి రమేష్ నాయుడు

పబ్లిషర్ : ఎఫోర్ట్స్, హైదరాబాద్
మొదటి ప్రచురణ : 2023
మూల్యం : అమూల్యం

అంకితం



శ్రీ లంకిపల్లి మణిమంతు నాయుడు గారు

నందమూరి శతకం

శ్రీ లంకిపల్లి మణిమంతు నాయుడు గారికి అంకితం

ఆటవెలది

లంకిపల్లి వంశ తేడుగా వర్ణిల్లె,

నీతివంతమైన నేతగాను,

మంచి పంచినట్టి మణిమంతు నాయుడు!

కీర్తిశేషుడయ్యే స్ఫూర్తి ధాత.

కవి: పత్తిపాటి రమేష్ నాయుడు

ఫోన్ 9491776837

శతక ముద్రణ కర్త

శ్రీ లంకిపల్లి మహేష్,

చెన్నుపాటివారిపల్లె

పులిచెర్ల మండలం

చిత్తూరు జిల్లా



నారా చంద్రబాబు నాయుడు
ప్రతిపక్ష నాయకులు
ఆంధ్రప్రదేశ్ శాసనసభ



అమరావతి
ఫోన్ : 0863-2499999

తేదీ: 09 జనవరి 2023

ముందుమాట

శ్రీ నందమూరి తారక రామారావు అనే పేరు ఆంధ్రుల ఆత్మ గౌరవానికి ప్రతీక. కృష్ణుడిగా, రాముడుగా, విష్ణువుగా, దుర్యోధనుడిగా, రావణుడిగా పాత్ర ఏదైనా ఆ పాత్రతో ప్రేక్షకులను మెప్పించడమే కాకుండా తెలుగు ప్రజల్లో చైతన్యం నింపుతూ వెండితెరకు వేల్పుగా ఎదిగిన గొప్ప యుగపురుషుడు శ్రీ నందమూరి తారక రామారావు గారు. తెలుగు ప్రజల్లో రాజకీయ, సామాజిక చైతన్యం నింపి తెలుగు భాష ఖ్యాతిని, తెలుగుజాతి పౌరుషాన్ని దేశానికి చాటిచెప్పిన మహనీయుడు ఎన్టీఆర్. తెలుగు ప్రజల గుండెల్లో సుస్థిర స్థానాన్ని సంపాదించుకున్న ఎన్టీఆర్ శత జయంతి ఉత్సవాలు జరుపుకుంటున్న ఈ తరుణంలో అలాంటి గొప్ప వ్యక్తి జీవిత చరిత్రను “నందమూరి శతకం” రూపంలో తీసుకొచ్చిన కవి శ్రీ పత్తిపాటి రమేష్ నాయుడు గారికి నా హృదయపూర్వక అభినందనలు. మీ రచనలు భావితరాల రచయితలకు ఆదర్శప్రాయం. మీ కలం నుండి మరిన్ని శతకాలు జాలువారాలని, అవి తెలుగు భాషా ప్రియులను, తెలుగు ప్రజలను అలరించాలని కోరుకుంటున్నాను.

మీ

(నారా చంద్రబాబు నాయుడు)

శ్రీ పత్తిపాటి రమేష్ నాయుడు,
కుక్కల పల్లి, చామలచెరువు పోస్ట్,
పాకాల మండలం,
తిరుపతి జిల్లా.



పిగిడి మూటలు

నందమూరి బాలకృష్ణ గారు

ఆంధ్రులకు అన్నగారు శ్రీ నందమూరి తారక రామారావు గారు నా తండ్రి, నా దైవం, మరో జన్మంటూ ఉంటే ఆ తండ్రికి బిడ్డగానే నేను జన్మిస్తాను. “ప్రజలే దేవుళ్ళు - సమాజమే దేవాలయం” అని సగర్వంగా ప్రకటించుకున్న అన్నగారు తెలుగు భాషకు కీర్తి కిరీటం, ఆంధ్రుల ఆరాధ్య దైవం, రాజకీయ సేవామృతం, ఆచరణ అనిర్వచనీయం, కష్టం విలువ తెలిసిన శ్రామికుడు, ప్రజల ఆకలి తీర్చిన కర్షకుడు, తన హావ భావాలతో తెలుగు జాతిని మెప్పించిన గొప్ప నటుడు, రాజకీయాలలో అసాధ్యాలను సుసాధ్యం చేసిన యుగపురుషుడు, తెలుగు గడ్డపై దైవం అంటే కృష్ణుడు, రాముడు, భీముడు అన్ని పాత్రలలోనూ తన ప్రతిబింబమే కనిపిస్తుంది... ప్రతి ఇంటిలోనూ అన్నగారి ఫోటోనే దర్శనమిస్తుంది. విశ్వవిఖ్యాత నట సార్వభౌముడు అనే బిరుదు ఊరకే రాలేదు ప్రతినాయక పాత్రలైన రావణుడు, సుయోధనుడు తదితర పాత్రలకు వన్నె తెచ్చి, తెలుగు ప్రజలను మెప్పించిన ధీరుడు. తెలుగు కళామతల్లి సేవలో తరించిన యోధుడు, తెలుగు భాషను నలుదిశల వ్యాప్తి చెందించిన, భాషాభివృద్ధికి ఆవిరళమైన కృషిచేసిన భాషా తపస్వి, తెలుగు మాధ్యమంలో చదివి పరీక్షలు వ్రాసే అభ్యర్థులకు ఉద్యోగాలలో మార్కులు కేటాయించిన ధీరోదాత్తుడు శ్రీ నందమూరి తారక రామారావు గారు.

మా తండ్రిగారి జీవిత చరిత్రను శతకంగా రచించిన కవి “అభినవ వేమన” బిరుదాంకితులు శ్రీ పత్తిపాటి రమేష్ నాయుడు గారిని అభినందిస్తూ... ఇలాంటి శతకాలు మరెన్నో రచించాలని తద్వారా తెలుగు భాషను సేవలో తరించాలని కోరుకుంటున్నాను.

ఇట్లు
నందమూరి బాలకృష్ణ,
శాసన సభ్యులు హిందూపురం



రచయితగా నా మాట

విశ్వవిఖ్యాత నటసార్వభౌముడు, వెండితెర వైతాళికుడు, పౌరాణిక బ్రహ్మ, పేదల పాలిట పెన్నిధి, నవ శక రాజకీయ దురంధరుడు, తెలుగు భాషా పిపాసి, ఆంధ్రుల ఆరాధ్య దైవం, సమాజమే దేవాలయం ప్రజలే నా దేవుక్కు అని సగర్వంగా ప్రకటించుకున్న తెలుగు జాతిరత్న దర్శకరత్న బహు కళా ప్రవీణ శ్రీ నందమూరి తారక రామారావు గారి జీవిత విశేషాలతో నందమూరి శతకాన్ని రచించడం ఈ జన్మలో నేను చేసిన గొప్ప పనులలో ఒకటిగా, అది నా అదృష్టంగా భావిస్తున్నాను.

శ్రీ నందమూరి తారక రామారావు గారి జీవితం ప్రతి ఒక్కరికీ ఆదర్శం, ఆయన అడుగు పెట్టిన ప్రతి రంగంలోనూ విజయాన్ని సాధించడం వెనుక ఆయన కష్టపడే తత్వం, ప్రజ్ఞ పాఠవాలు మనకు ప్రతిభంజిస్తాయి. తెలుగు నాట వెన్నుచూపని వీరుడు, సమస్యలకు ఎదురొడ్డి నిలిచే నాయకుడు, దర్శకుడుగా, నిర్మాతగా, మహా నటుడుగా, స్టూడియో అధినేతగా, చలన చిత్ర రంగం మద్రాసు నుండి హైదరాబాదుకు తీసుకువచ్చిన ధీరోదత్తుడిగా, తెలుగు భాషకు వన్నెతెచ్చిన గొప్ప కళాపోషకుడుగా, తెలుగు తల్లి కన్న గొప్ప యుగ పురుషుడుగా, అన్నిటికీ మించి ఆదర్శ ముఖ్యమంత్రిగా శ్రీ నందమూరి తారక రామారావు గారిని చూడవచ్చు.

నందమూరి శతకము సరళమైన అలతి అలతి పదాలతో అందరికీ అర్థమయ్యే విధంగా రచించడం జరిగింది. పద్యాలకు భావం రాయాల్సిన అవసరం లేదని నేను భావిస్తున్నాను. ఈ శతకాన్ని ముద్రించడానికి సహకరించిన నా ప్రియ శిష్యుడు శ్రీ లంకిపల్లి మహేష్ బాబును అభినందిస్తూ... ఈ శతకానికి తుది మెరుగులు దిద్దిన డాక్టర్ వల్లెరి హరి నాయుడు గారికి ధన్యవాదములు తెలుపుకుంటున్నాను. ఈ శతకానికి ముందు మాట రచించిన మాన్యశ్రీ నారా చంద్రబాబు నాయుడు గారికి మరియు యువరత్న శ్రీ నందమూరి బాలకృష్ణ గారికి కృతజ్ఞతాభివందన నందనవన కుసుమ సుమాల మాలులు తెలియజేసుకుంటున్నాను.

ఇట్లు

అభినవవేమన,

పత్తిపాటి రమేష్ నాయుడు,

MA Economics, MA Political Science, MA English B.Ed,

సెకండరీ గ్రేడ్ ఉపాధ్యాయులు,

కుక్కలపల్లి, పాకాల మండలం, దామలచెరువు, తిరుపతి జిల్లా - 517152.

చరవాణి: 9491776837, 7989784117





నందమూరి శతకం విశ్వవిఖ్యాత నటసార్వభౌమ,
శ్రీ నందమూరి తారక రామారావు గారిపై ఆటవెలది
పద్యాలు.

సీసం:-

ఎవరి పేరు వినగనేడుకొండల వేల్పు,
దివ్య తేజము కడు భవ్యమగును,
ఎవరి పేరు వినగనినవంశ రాముడు,
మదిలోన కన్పించి మాయమగును,
ఎవరి మోమును జూడనేమరుపాటును,
కనలేని యోధుని కానగలము,
ఎవరి నడత జూడనేడేడు తరములు,
చెప్పుకొనెడి మాట చెవులకింపు.
ఆ.వె.

నందమూరి తార నాయకుండగుచును,
వన్నె తెచ్చెనోయి వంశమునకు,
అట్టి మేటి నటుడు ఆదర్శ మాయెరా!
పత్తిపాటి మాట పసిడి మూట.





1. అందమైన మోము అజరామర చరిత,
నవ్వుమైన రీతి నాయకుండు,
తెలుగు గడ్డమీద వెలిగెనీ రాముండు!
నందమూరి వంశ నాయకుండు.
2. లక్షణముగ పుట్టి లక్షయ్య గారికి,
వెంకటరమణమ్మ బిడ్డ గాను,
పుట్టినోయి తాను పుడమిలో కీర్తించ!
నందమూరి వంశ నాయకుండు.
3. భీష్ముడైనగాని భీముడైనను గాని,
కీడుచేయనట్టి కీచకుండు,
రాముడైన గాని రావణుండైననూ!
నందమూరి వంశ నాయకుండు.
4. గొప్ప పాలకుండు గోపాల కృష్ణుండు,
ప్రతిభ కల్గినట్టి ప్రజ్ఞ శీలి,
చండశాసనుండు శాసనసభలోన!
నందమూరి వంశ నాయకుండు.
5. ముఖ్యమంత్రి తాను మూడు ప్రాంతాలకు,
ఎదురు లేని మనిషి బెదర లేదు,
రాజకీయ మందు రాణించె రాముడై!
నందమూరి వంశ నాయకుండు.





6. నిమ్మకూరు నందు నిజమైన వీరుండు,
పుట్టినాడు పురుష పుంగవుండు,
బసవతారకమ్మ భర్తగా పూజించె!
నందమూరి వంశ నాయకుండు.
7. వెండితెరకు వేల్పు వేంకటేశ్వరుడుగా,
రామచంద్ర మూర్తి రమ్మముగను,
గొప్ప కీర్తి బొందె కోనేటిరాయుడు!
నందమూరి వంశ నాయకుండు.
8. రామచంద్రుడైన రారాజు తానైన,
కృష్ణుడైనగాని విష్ణువైన,
అన్ని పాత్రలందు మిన్నంటె నటరత్న!
నందమూరి వంశ నాయకుండు.
9. ఆంధ్రజాతి మ్రొక్కు ఆరాధ్య దైవమై,
పేద ప్రజలకాయె పెద్ద దిక్కు,
తెలుగు భాష కీర్తి దివ్యమై వెలిగించె!
నందమూరి వంశ నాయకుండు.
10. అతివలందరికిని ఆస్తిలో హక్కును,
తెలుగు గంగ నీరు తెచ్చెనితడు,
దానవీరశూర ధరణి యందు నిలిచె!
నందమూరి వంశ నాయకుండు.





11. అన్నగారి కీర్తి అవనియందు నిలిచి,
విస్తరించెనోయి వినుతికెక్కె.
రాజకీయమందు రాణకెక్కెను గదా!
నందమూరి వంశ నాయకుండు.
12. విద్య కొరకు తాను విజయవాడను జేరె,
విశ్వనాథ వారి పేరు నిలిపె,
ఆరితేరెనోయి ఆడవేషములందు!
నందమూరి వంశ నాయకుండు.
13. ఆంధ్ర దేశమందు ఆరాధ్య దైవంబు,
విశ్వనాయకుండు విజ్ఞాడితడు.
అనతి కాలమందు అధికారమును పొందె!
నందమూరి వంశ నాయకుండు.
14. చరితకెక్కెనోయి చైతన్య రథముపై,
పర్యటించె తాను భారమనక,
తెలుగుదేశమందు వెలుగులు జిమ్మెరా!
నందమూరి వంశ నాయకుండు.
15. పేద ప్రజల కండ పేదల మదినిండ,
పేదవాడి గుండె ప్రేమ తోడ,
నింపినట్టి రాజు నిండు పున్నమి తోడు!
నందమూరి వంశ నాయకుండు.





16. ఇందిరమ్మ చూడ ఎగతాళి చేసెను,
రాజకీయ లేమి రామరావు,
త్రిప్పికొట్టెనోయి తిరుగుబాటును తెచ్చి!
నందమూరి వంశ నాయకుండు.
17. ఆత్మగౌరవమ్మ అమెరికా దేశమ్మ,
అంతవరకు వెళ్లెనతనికీర్తి,
తెలుగు భాష కొరకు తెంపును చూపెనీ!
నందమూరి వంశ నాయకుండు.
18. నమ్మకమ్మ తోడ నాదెండ్ల భాస్కరు,
ముఖ్యమంత్రిగాను ముప్పు తెచ్చె,
అట్టి మోసగాడ్ని గట్టిగా నెదిరించె!
నందమూరి వంశ నాయకుండు.
19. తల్లి భాష కొరకు తల్లడిల్లెనితడు,
తెలుగు భాష కొరకు తెగువజాపె,
అమలు జేసెనోయి అధికార భాషగా!
నందమూరి వంశ నాయకుండు.
20. పచ్చనైన బ్రతుకు పండ్రిండుమందికి
జన్మనిచ్చెనోయి జాతిరత్న ,
జయము కలుగునట్లు జయకృష్ణ తాపుట్టె!
నందమూరి వంశ నాయకుండు.





21. నందమూరి బిడ్డ నాల్గవ కొమరుండు,
సాయికృష్ణ మనసు చల్లగుండు,
అన్న మాట వినెడి ఆ చిన్ని కృష్ణుండు!
నందమూరి వంశ నాయకుండు.

22. అందమైనవాడు ఐదవ బిడ్డగా,
పుట్టినోయి తాను పుణ్యమూర్తి,
అన్న వెంట నడిచె హరికృష్ణ తమ్ముడై!
నందమూరి వంశ నాయకుండు.

23. రాజకీయమందు రాజసమ్మును జూపె,
నటనలోన తాను నటకిరీటి,
హావభావములను హరికృష్ణ పలికించె!
నందమూరి వంశ నాయకుండు.

24. ముగ్ధమైన మోము మోహనకృష్ణుండు,
చలన చిత్ర భావజాలమందు,
నిరుపమానమైన నిర్మాణసౌరభి!
నందమూరి వంశ నాయకుండు.

25. నందమూరి వంశ నటశిఖరమువోలె,
బాలకృష్ణ పెరిగె పట్టుదలతో,
అన్నగారి మాట ఆశయ సాధనై,
నందమూరి వంశ నాయకుండు.





26. గొప్ప నటనచేత మెప్పును పొందెను,
చిత్రసీమలోన చింతలేక,
బాలకృష్ణ నటన ప్రజల మదిని దోచె!
నందమూరి వంశ నాయకుండు.
27. రామకృష్ణ తాను రమ్యముగను పుట్టె,
ముందుగానె పోయె మొదటి బిడ్డ,
అష్టమ కొమరుండు ఆ రామకృష్ణుండు!
నందమూరి వంశ నాయకుండు.
28. జయము కూర్చునట్లు జయశంకరుదయించె,
వర్తకమ్ము జేసి వార్తకెక్కె,
గొప్ప వారసుడిని గుణశీలునందించె!
నందమూరి వంశ నాయకుండు.
29. పుడమి మెచ్చులీతి పూరంధరేశ్వరి,
పుట్టనోయి తాను మెట్టెనోయి,
దగ్గుపాటి వంశ దైవంబువోలెను!
నందమూరి వంశ నాయకుండు.
30. భువనమోహనముతో భువనేశ్వరీ పుట్టె,
ఆరడుగుల టేడు అందగాడు,
చంద్రబాబుకు సతి సరియీడు జోడుగా!
నందమూరి వంశ నాయకుండు.





31. లోకలితి నేర్ప లోకేశ్వరిని కన్న,
తెలుగు జాతి మెచ్చు వెలుగు టేడు,
నందనమ్ము జేసి నట విరాట్టు మహిని!
నందమూరి వంశ నాయకుండు.
32. ఉర్వి మెచ్చునట్లు ఉమ మహేశ్వరి పుట్టి,
చివరి బిడ్డ గాను చింత లేక,
గొప్ప వంశమునకు కోడలుగా పంపె!
నందమూరి వంశ నాయకుండు.
33. సుబ్బరావు గారు సునిశిత లీతిని,
చూసెనోయి తాను సుందరుడిని,
పల్లెటూరి పిల్ల ప్రథమ చిత్రము జేసె!
నందమూరి వంశ నాయకుండు.
34. చెన్నపట్నమందు చిన్న గదినియుండి,
ఇష్టపడెను తాను కష్టములను,
షావుకారు లోన లీవిగా నటించె!
నందమూరి వంశ నాయకుండు.
35. 'పల్లెటూరు' మరియు 'పాతాళ భైరవి',
పెళ్ళిచేసి చూడు, పెండ్లి పిలుపు,
రాజు పేదలందు రాముడు నర్తించె!
నందమూరి వంశ నాయకుండు.





36. చరణదాసి యనెడి చక్కని చిత్రంబు,
బండ రాముడు మరి భాగ్యరేఖ,
బందిపోటు , బబ్బువాహన నర్తించె!
నందమూరి వంశ నాయకుండు.
37. నిప్పులాంటి మనిషి నిండు సంసారము,
రాజమకుటమందు రాజు గాను,
నిండు మనసులందు నిర్దోషి, జీవించె!
నందమూరి వంశ నాయకుండు.
38. తోడు నీడ మరియు దొరికితే దొంగలు,
ఆప్త మిత్రులు మరి అగ్ని పిడుగు,
భక్త రామదాసు, బాలనాగమ్మలో!
నందమూరి వంశ నాయకుండు.
39. లవకుశ, కలియుగపు రాముడు భీముడు,
ఆటగాడు మరియు అగ్ని రవ్వ,
చండశాసనుడుగ జస్టిసు చౌదరి!
నందమూరి వంశ నాయకుండు.
40. ఆలిబాబలోన ఆరాధన, మగాడు,
అగ్ని వీరుడుగను అన్నగారు,
నటన జేసెనోయి నర్తనశాలలో!
నందమూరి వంశ నాయకుండు.





41. నిలువు దోపిడి మరి నిండుమనసులందు,
ఆడ బ్రతుకు ,రాము, ఆడ పడచు,
తిక్కశంకరయ్య చిక్కడు దొరకడు!
నందమూరి వంశ నాయకుండు.
42. చరిత తిరగ వ్రాయ చైతన్య రథముపై,
తెలుగు జాతి కొరకు తిరిగెనోయి,
ఆంధ్ర జాతికి తను ఆత్మగౌరవముగా!
నందమూరి వంశ నాయకుండు.
43. గర్వభంగమాయె కాంగ్రెసు పార్టీకి,
అక్రమాలనణచ ఆద్యుడయ్యె,
ఢిల్లీ పెత్తనంబు ఢీకొన్న భీరుడు!
నందమూరి వంశ నాయకుండు.
44. ముఖ్యమంత్రి గాను సఖ్యత తోడను,
సాగిపోయె తాను సమరశీలి,
రాజకీయ మందు రాణించె రాముడై!
నందమూరి వంశ నాయకుండు.
45. గడ్డె దించ దలచి గొర్లరు రాంలాలు,
లేని లోపములను లేపిజూపె,
అట్టి కుట్రలన్ని గట్టిగా నెదిరించె!
నందమూరి వంశ నాయకుండు.





46. నక్క వినయములను నాదెండ్ల చూపించి,
నమ్మకంబు వీడి నడచుకొనెను,
గడ్డు కాలమందు గట్టిగా పోరాడె!
నందమూరి వంశ నాయకుండు.

47. జానపదములందు చక్కని నటనతో
సాంఘికాలతోడ చాటి చెప్పె,
నీతివంతమైన ఖ్యాతిని గైకొనె!
నందమూరి వంశ నాయకుండు.

48. పాత్రలెన్నియున్న పౌరాణికాలతో,
ప్రజల మెప్పునొందె భక్తి చేత,
కలియుగాన తాను కల్కియైవలసిల్లె!
నందమూరి వంశ నాయకుండు.

49. అన్నగారికున్న అభిమాన సంఘాలు,
లక్షలాది గొప్ప ప్రేక్షకులను,
కలిగియున్న నటుడు తెలుగింట లేడయా!
నందమూరి వంశ నాయకుండు.

50. తెలుగు తమిళ మందు వెలుగులు ప్రసరించు,
చిత్రసీమలోన సింహమితడు,
దైవ పాత్రలందు జీవించె నటనతో!
నందమూరి వంశ నాయకుండు.





51. చిన్నతనములోన చింతలు కలిగెను,
పాలనమ్మె నితడు బ్రతుకునీడ్చ,
ముద్రణాలయమును శ్రద్ధగా నడిపెరా!
నందమూరి వంశ నాయకుండు.
52. పట్టభద్రుడయ్యె పట్టుదల కృషితో,
వెయ్యి మందిలోన విజ్ఞుడయ్యె,
పిలుపులందుకొనగ విడిచిపెట్టె కొలువు!
నందమూరి వంశ నాయకుండు.
53. విశ్వమందు తాను విఖ్యాత నటుడిగా,
సార్వభౌమునివలె సకలజనుల,
మెప్పు పొందెనోయి మేకప్పు లేకనే!
నందమూరి వంశ నాయకుండు.
54. దక్షయజ్ఞమందు దైవము శివునిగా,
దానవీరశూర తారవోలె,
తెలుగు గడ్డ పైన వెలిగెన తారక!
నందమూరి వంశ నాయకుండు.
55. భరత దేశ ప్రభుత ప్రకటించె పద్మ శ్రీ,
డాక్టరేటు పొందె యాక్షరుగను,
లాంఛనమ్ముగను కళా ప్రపూర్ణుండాయె!
నందమూరి వంశ నాయకుండు.





56. సహజ నటన చేత జాతిని మెప్పించె,
అందమైన తార అవనియందు,
దిక్కు పిక్కటిల్ల తెలుగును భాషించె!
నందమూరి వంశ నాయకుండు.

57. ఇంటి గుట్టు మరియు ఇద్దరు పెళ్ళాలు,
ఇట్టే పాత్రలోన ఇమిడిపోయె,
ఇనుమడింప జేసె ఇంపైన పాత్రతో!
నందమూరి వంశ నాయకుండు.

58. ట్యాంకు బండు పైన ధంకా బజాయించి,
విగ్రహాలు నిలిపె విజ్ఞశీలి,
చరిత తిరగ వ్రాసె జన ప్రభంజనముచే!
నందమూరి వంశ నాయకుండు.

59. తెలుగు గంగ నీరు తెప్పించి చూపించె,
రెండు రూకలకును మెండుగాను,
బియ్యమందజేసె పేదల పెన్నిది!
నందమూరి వంశ నాయకుండు.

60. మె నెలలోన పుట్టె మేలిమి వజ్రము,
తెలుగు దేశమందు తేజమలరె,
హలము గుర్తుగను మహానాడు జరిపించె!
నందమూరి వంశ నాయకుండు.





61. చప్రోలెట్టు వ్యాను చైతన్య రథమాయె,
అన్నగారి చేయి అందివచ్చె,
స్ఫూర్తి దాయకముగ కీర్తిని సాధించె!
నందమూరి వంశ నాయకుండు.

62. రాజకీయ నాంది రామన్న పలుకగా,
బ్రహ్మ రథము పట్టి పల్లెలన్ని,
స్వాగతంబు పొందె సాత్విక నాయకా!
నందమూరి వంశ నాయకుండు.

63. జన ప్రభంజనమ్ము స్వాగత ద్వారాలు,
ఏకమైరి జనులు ఎన్నికలకు,
చండశాసనుండు సాధించె విజయము!
నందమూరి వంశ నాయకుండు.

64. తండ్రి తనయుడును తాతమ్మ కలలోన,
నటన జేసిరయ్య నవ్వలీతి,
బాలకృష్ణ చేత బాగుగా చేయించె!
నందమూరి వంశ నాయకుండు.

65. రామదండుతోడు రారాజు కదలగా,
వైరి పక్షమెల్ల పారిపోయె,
కదన రంగమందు కాలుని లీతిలో!
నందమూరి వంశ నాయకుండు.





66. స్థాంపు బిళ్ళ కూడ సాహసి పేరిట,
విడుదలైనదోయి వేడుకగను,
జాతి మెచ్చినట్టి జాతిరత్నము తాను!
నందమూరి వంశ నాయకుండు.

67. లక్షలాది యిళ్ళు లక్షమై నిర్మించె,
పట్టుబట్టి బడుగు వర్గములకు,
బ్రతుకు నిచ్చెనోయి బలహీనతెగలకు!
నందమూరి వంశ నాయకుండు.

68. నక్షలైట్లు కూడ నాయన్నదమ్ములే,
అనుచు పలికెనోయి అన్నగారు,
అంత గొప్ప నీతి ఆచరించు ప్రభువు!
నందమూరి వంశ నాయకుండు.

69. మతములందు పిచ్చి బాబాల పిచ్చియు,
మచ్చుకెనలేని మాటకాలి,
భక్తి కలిగె బుద్ధ భగవానుపైనను!
నందమూరి వంశ నాయకుండు.

70. బడుగు వర్గ పీడ పట్టేలు ఫట్వారి,
రద్దు చేసెనోయి శుద్ధముగను,
సాహసంబు జేసె సాంఘికోద్ధరణకై!
నందమూరి వంశ నాయకుండు.





71. జాతి మెచ్చులీతి జాతీయ ఫ్రంటును,
ఇరుగు పొరుగు రాష్ట్ర ఏలికలను,
ఒక్కచోట జేర్చే ఓర్పుతో నేర్పుతో!
నందమూరి వంశ నాయకుండు.

72. ఒక్కడయ్యె తాను ఒంటరి పోరులో,
కాంగిరేసు వారి రంగుబీసె,
చరితలోన పుటను చక్కగా వ్రాశాను!
నందమూరి వంశ నాయకుండు.

73. దాపరికము లేని తారక రాముడు,
తప్పు చేయలేదు మెప్పు కొరకు,
గొప్ప పనులు జేసి గొప్ప నాయకుడయ్యె!
నందమూరి వంశ నాయకుండు.

74. కూడు గూడు మరియు గుడ్డ యనెడి చర్చ,
లేవదీసినట్టి తోడు తాను,
దత్తపుత్రుడాయె దైవంబు తానాయె!
నందమూరి వంశ నాయకుండు.

75. ప్రజలహితము కోరి పొరుషమ్మును చేర్చి,
రాజకీయ సభలు రాష్ట్రమందు,
నిర్వహించెనోయి సర్వము తానుగా !
నందమూరి వంశ నాయకుండు.





76. కాంగిరేసు పార్తి కాగిత పులులంత,
విలువ లేక పార్తి వీడిరోయి,
అంది వచ్చినట్టి అధికారమును పొందె!
నందమూరి వంశ నాయకుండు.
77. ఆంధ్రదేశమందు అవినీతి జాడలు,
భజన పరులు మరియు బంధువులను,
దుష్ట నాయకులను దూరముగా పెట్టె !
నందమూరి వంశ నాయకుండు.
78. కొత్త తెలుగు పదము కొత్త తెలుగు భాష,
పరిమళించెనోయి ప్రజల నోట,
తెలుగు కీర్తి శక్తి దేశానికందించె !
నందమూరి వంశ నాయకుండు.
79. కరుణజాపె తాను క్రమశిక్షణను గల్గె,
బిడ్డలందరినియు పెంచెనోయి,
మంచితనము కల్గి మానవతనుజూపె!
నందమూరి వంశ నాయకుండు.
80. ఎడమచేయినెత్తి ఎలుగెత్తి చాటెను,
తెలుగు జాతి కీర్తి దేశమందు,
ఎదురు బెదురులేని ఏకైక వీరుడు!
నందమూరి వంశ నాయకుండు.





81. రామ ధర్మ దీక్ష రాముడనుసరించె,
క్రొత్త పథకములను కోరి తెచ్చె,
విజ్ఞ వినయశీలి విజయమ్ము సాధించె!
నందమూరి వంశ నాయకుండు.

82. రామ నీలిమేఘ శ్యాముడై రాముండు,
కృష్ణమూర్తి తాను విష్ణుమూర్తి,
అచ్చ తెనుగు దైవమవతార పురుషుడు!
నందమూరి వంశ నాయకుండు.

83. పారవశ్యమొంది పాలించె రాముడు,
చిత్రమైన రీతి జీతమనుచు,
ఒక్క రూకగొనిన చక్కని రాముండు!
నందమూరి వంశ నాయకుండు.

84. రాజనీతినెరిగి రామరాజ్యమటుల,
సంఘమందు మమత సమత దెచ్చి,
పక్షపాత రహిత పాలననందించె!
నందమూరి వంశ నాయకుండు.

85. సాధు చరితుడయ్యె జపమాల ధరియించి,
కలలు తీర్చి ప్రజలకాపుడయ్యె,
కనికరంబు కలిగి కాఫాయధారియై!
నందమూరి వంశ నాయకుండు.





86. మొదట నాయకుండు పిదప మహానాయ
కుండు గాను యెదిగె, గుండె నిబ్బ
రమ్ము కలిగినట్టి, రాముడు భీరుడు!
నందమూరి వంశ నాయకుండు.

87. చిత్రసీమ కదిలె చెన్నపట్నము నుండి,
అన్నగారి చిన్న ఆజ్ఞ తోడ,
భాగ్యనగరమందు భాసిల్లె గొప్పగా!
నందమూరి వంశ నాయకుండు.

88. దర్శకుడుగ తాను ధైర్యము చూపించి,
కొత్తదనమునేరి కోరి తెచ్చె,
పట్టుదలతో తీసె పదహారు చిత్రాలు!
నందమూరి వంశ నాయకుండు.

89. నిశ్చయముగ తాను నిర్మించె చిత్రాలు,
వన్నెతెచ్చెనోయి వాసి తోడ,
సకల కళల యందు సామర్థ్యమును పొందె!
నందమూరి వంశ నాయకుండు.

90. ఐదు పాత్రలందు అలరించె జనులను,
యుగపురుషుడుగ కలియుగములోన,
వెంకటేశ్వరుడుగ విలసిల్లి జీవించె!
నందమూరి వంశ నాయకుండు.





91. కండ పుష్టి మెండు గలవాడు భీముని
మించు రూపముగల మేరు భీరు,
భక్తి పారవశ్య శక్తి సంపన్నుడు!
నందమూరి వంశ నాయకుండు.

92. పిక్కటిల్లెనోయి దిక్కులన్ని కలసి,
వెల్లివిరిసెనోయి విశ్వవ్యాప్త
మైన లీతి తెలుగు భాషను బ్రతికించె!
నందమూరి వంశ నాయకుండు.

93. పోతపోసినట్లు పుట్టెను రాముడు,
అందగాడు తాను చందమామ,
చిత్ర సీమలోన సింహబలుడు వోలే!
నందమూరి వంశ నాయకుండు.

94. వెలుగు పంచెనితడు వెయ్యేళ్ల వారధి,
నిలచియుండు కీర్తి నిక్కముగను,
సార్వభౌముడయ్యె సాంఘికోద్ధరణతో !
నందమూరి వంశ నాయకుండు.

95. పాత్రలేవి యైన పరిపక్వమైనట్టి,
నటన జేసెనోయి నవ్వు లీతి,
నట నిఘంటువయ్యె నట శిఖరము తాను!
నందమూరి వంశ నాయకుండు.





96. వరదబాధితులకు వైద్యములందించ,
జోలిపట్టి నడిచె జోతలిడుచు,
అల్లలాడు జనుల నక్కున జేర్చెను!
నందమూరి వంశ నాయకుండు.
97. పాత్రలందు తాను పారవశ్యమునొంది,
నటన జేయగలడు నాన్యముగను,
అట్టి నరుడు లేడు పుట్టలేదవనిలో!
నందమూరి వంశ నాయకుండు.
98. సూర్య తేజము తన సొంతము గావించి,
పుట్టినట్టి బిడ్డ పుణ్యమూర్తి,
మోము జూడగానె సోముని రూపము!
నందమూరి వంశ నాయకుండు.
99. అవనియందు జూడ ఆనంద మయమైన,
ముఖము మైత్రి సలుపు సఖుడుతాను,
హితవు పలుకు చుండె బుతువులేవైననూ!
నందమూరి వంశ నాయకుండు.
100. మంచుకొండ వలెను మనసును కరిగించు,
కమ్మనైన మాట కంచుగొంతు,
శ్రావ్యమైన లీతి సంభాషణలు చేయు!
నందమూరి వంశ నాయకుండు.





101. పంచ ప్రాణములను పంచెను జాతికి,
పేద ప్రజల పట్ల పెన్నిదాయె,
శక్తితోడనెదిగె సాహస వీరుండు!
నందమూరి వంశ నాయకుండు.

102. రాచబాట కాదు రామయ్య చరితము,
కష్ట నష్టములను కైవసంబు
చేసుకొన్న శిల్పి చేవగల్గి బ్రతికె!
నందమూరి వంశ నాయకుండు.

103. రాముడైన గాని దేముడైనను గాని,
మదిని నిలచిపోయె మాన్యుడయ్యె,
రామరావు వెలిగె రారాజుగా తాను!
నందమూరి వంశ నాయకుండు.

104. శోభితమ్ముగల్గి సుందరాకారుడు,
పుడమి మెచ్చు మంత్ర ముగ్ధమైన,
యశము కల్గియుండె యౌవనాకారుడు!
నందమూరి వంశ నాయకుండు.

105. రవ్వమైన లీతి రావణాసురుడుగా,
పాత్రలోన తనది ప్రతిభచూపె,
నవ్వ నాయక ప్రతినాయకుండయ్యెను!
నందమూరి వంశ నాయకుండు.



106. రాజకీయమందు రారాజుగావెల్లె,
చిత్రసీమలోన సింగమల్లె,
దూకెనోయి తాను దుర్నీతి చెండాడ !
నందమూరి వంశ నాయకుండు.

107. తనను నమ్మినట్టి జనకోటి కన్నీరు,
చేతితోడ తుడిచె స్నేహశీలి,
సత్య ధర్మమెరిగి జయములందుకొనెను!
నందమూరి వంశ నాయకుండు.

108. రాజ్యపాలనమ్ము రాముండు చేయగా,
హారతులిడిరోయి అఖిల జనులు,
భీనజనుల చేరదీసెను రాముడు!
నందమూరి వంశ నాయకుండు.

రచన
అభినవవేమన,
పత్తిపాటి రమేష్ నాయుడు,
కుక్కల పల్లి, దామలచెరువు పోస్ట్, పాకాల మండలం,
తిరుపతి జిల్లా. 517152.
చరవాణి : 9491776837, 7989784117.

ఇది నా స్వీయ రచన దీనిపై ముద్రణకు చెందిన సర్వ హక్కులు
రచయితకు చెందుతాయని ధృవీకరిస్తున్నాను.



కవి పీఠిచేయం

పత్తిపాటి రమేష్ నాయుడు

MA, B.Ed.



1. **‘సహస్ర కవి మిత్ర’** తెలుగు కవితా వైభవం
హైదరాబాద్ వారిచే (2017)
2. **‘అభినవ వేమన’** శ్రీ పాటూరి రాజన్న ట్రస్ట్
మరియు అమర రాజా బ్యాటరీస్ తిరుపతి (2020)

పొందిన సాహితీ పురస్కారములు

1. కుప్పం రెడ్డమ్మ సాహితీ పురస్కారం ‘సమాజపు సమాధి’ (జిల్లా ఉత్తమ వచన కవితా సంపుటి రూ.5,000/- నగదు బహుమతి 2018)
2. గుర్రం జాషువా సాహిత్య పురస్కారం (చిత్తూరు జిల్లా రచయితల సంఘం వారిచే ఉత్తమ కవితా విజేత 2018)
3. శ్రీ కట్టమంచి రామలింగారెడ్డి స్మారక అవార్డు (ఛందోబద్ధ కవిత్వం రాష్ట్రస్థాయి తృతీయ విజేత 2022)
4. కుప్పం రెడ్డమ్మ సాహితీ పురస్కారం (ఛందోబద్ధ కవిత్వము రూ.10,000/ నగదు బహుమతి 2022)
5. ఉగాది పురస్కారం (జిల్లా కలెక్టర్ చిత్తూరు 2022)
6. చిత్తూరు జిల్లా ఉత్తమ ఉపాధ్యాయ అవార్డు (2019)

సన్మానం పొందిన ఇతర కవి సమ్మేళనాలు సాహితీ సత్కారాలు

1. ప్రపంచ రికార్డు కవి సమ్మేళనం అనంతపురం (2017)
2. తెలుగు సాహితీ సాంస్కృతిక సమితి పలమనేరు (2019 - 2021)
3. గురజాడ ఫౌండేషన్ ఉగాది పురస్కారం (2018)
4. గార్గేయ సాహితీ పురస్కారం సదుం (2019)
5. మదనపల్లి సాహితీ కళా వేదిక పురస్కారం (2019)





పుస్తకాలు కావలిసిన వారు సంప్రదించవలసిన అడ్రస్:

పత్తిపాటి రమేష్ నాయుడు, కుక్కల వల్లి, దామలచెరువు పోస్ట్,

పాకాల మండలం, తిరుపతి జిల్లా - 517152

ఫోన్ : 9491776837, 7989784117